

بیمه شریعت کی نظر میں

شریعت اسلام کی روشنی میں معاملہ، بیمہ کی جو حیثیت متعین ہوئی ہے اس کے متعلق کچھ عرض کرنے سے پہلے ضروری ہے کہ مختصر طور پر معاملہ بیمہ کی حقیقت اور یہ مت ترکی کے بارے میں کچھ عرض کر دیا جائے، بیمہ دراصل ایک اجتماعی قسم کا معاشری معاملہ ہے، جو لوگوں کی ایک جماعت کے مابین خاص معاملہ سے وجد میں آتا ہے ابتداء میں وہ اس وقت ظہور پر ہوا جب کچھ تاجر قسم کے لوگوں نے آپس میں یہ طے کیا کہ ہم میں سے ہر ایک، اپنے مال کی مقدار ایک مشترک فندہ میں اس غرض و مقصد سے جمع کرے گا کہ اگر ہم میں سے کسی کو متعین مدت کے اندر خاص طرح کے موقع حادثے سے نقصان پہنچا تو اس مشترک فندہ سے ایک حد تک اس کے نقصان کی تلفی کر دی جائے گی، ابتداء میں یہ معاملہ، انجم امداد با، بیمہ کی شکل میں تھا جب کہ بر شریک تحفظ دینے والا بھی تھا اور تحفظ لینے والا بھی، ان کے علاوہ کوئی ایسا شخص یا ادارہ نہ تھا جو بیمہ کرنے کرائے کا کام انجام دیتا ہو لیکن آگے چل کر بیمہ کمپنی کے نام سے ایک مستقل کاروباری ادارہ وجود میں آیا جس نے حصول نفع کی خاطریہ کاروبار شروع کیا شروع میں اس کا دائرہ کار چند چیزوں تک محدود تھا لیکن بعد میں اتنا و سچ اور بہمہ گیر ہوا کہ اس نے معاشری زندگی کے تمام پہلوؤں کو اپنی گرفت میں لے لیا اور یہ خاص طور پر ایسے ملکوں و معاشروں میں پھیلا جن میں رانچ معاشری نظام، سرمایہ دارانہ تھا جس میں نفس رہا اور قمار پر کوئی قد غن اور پابندی نہیں۔ آج بیمہ کی وہ ابتدائی شکل بہت کم کہیں پانی جاتی ہے جسے میوچل بیمہ کا نام دیا گیا تھا، عام طور پر ہر جگہ بیمہ کمپنیوں والا بیمہ ہی پایا جاتا ہے۔ بیمہ کمپنیاں تجارتی بنیاد پر بیمہ کا کاروبار چلاتی ہیں کچھ کمپنیاں اشیاء کا بیمہ کرتی ہیں اور کچھ زندگی اور ذمہ داریوں کا بیمہ اور اس کے لئے ان کا جو طریق کار ہے اسے سب جانتے ہیں وہ لوگوں سے اس قانونی عہد کے ساتھ یکمشت یا قسط وار رقمیں لیتی ہیں کہ اتنے عرصہ میں ان کی فلاں اشیاء یا جانوں کو موقع حادثے یا موت سے نقصان پہنچا تو کمپنی اس حد تک اس نقصان کو پورا کرنے کی ذمہ دار ہوگی اور اتنی رقم ادا کرے گی، اشیاء کے بیمہ میں موقع حادثہ رونما ہونے کی صورت میں ادا کی سونپنی رقم بیمہ دار کو واپس نہیں ملے گی بلکہ کمپنی کی ملکیت ہو جائے گی، اسی طرح زندگی کے بیمہ میں اگر بیمہ دار نے کچھ سیے ادا کرنے کے بعد مزید قسطیں دینی بند کر دیں تو اس کی ادائیہ قسطوں کی رقم کبھی اس کو واپس نہیں ملے گی بلکہ کمپنی کے حق میں ضبط ہو جائے گی۔ بہر حال بیمہ کمپنی اپنے بیمہ داروں سے جو معاملہ کرتی ہے وہ مالی لین دین کا قانونی معاملہ ہوتا ہے۔ بیمہ دار کمپنی کو جو مال دینے اور کمپنی اپنے بیمہ داروں کو بعض صورتوں میں جو مال دینتی ہے وہ تبرع و احسان کے طور پر نہیں ہوتا بلکہ معادوئے کی خاطر اور معادوئے کے طور پر ہوتا ہے کمپنی یہ چاہتی ہے کہ بیمہ داروں سے لئے ہوئے مال کا کم سے کم حصہ بیمہ داروں کو دے اور بالی اس کو مل جائے اسی طرح بیمہ دار بھی بھی چاہتا ہے کہ اس نے کمپنی کو جتنا مال دیا ہے اس سے زیادہ اس کو مل جائے لہذا اس معاملے کو کسی طرح تبرع

کا معاملہ نہیں کیا جا سکتا جو کہتا ہے وہ تبرع کے مفہوم سے چالست کا شہوت پیش کرتا یا لوگوں کو دھوکہ دیتا ہے، بہر حال یہ مالی لین دین اور معادنے کا معاملہ ہے البتہ اس میں لین دین اور معادنے کی وہ صورت نہیں ہوتی جو بیع و شراء کے تجارتی معاملے میں ہوتی ہے بیع و شراء اور خرید و فروخت کے معاملہ میں ہر فرق کے لئے اس کے مال کا معادنے یقینی ہوتا ہے جبکہ بیمہ کے معاملے میں بالخصوص اشیاء کے بیمہ میں معادنے کا ملنا یقینی نہیں ہوتا بلکہ بیمہ کے معاملہ میں لین دین اور معادنے کی صورت تقریباً وہ ہوتی ہے جو قمار اور جانے کے معاملہ میں ہوتی ہے۔ جنرل بیمہ یعنی اشیاء کے بیمہ کے شرکاء میں سے ان کو ان کے دینے مال کا کچھ معادنے نہیں ملتا جو مدت بیمہ کے اندر متوقع ہادئے اور اس کے نقصان سے محفوظ رہتے ہیں اور جو متوقع ہادئے کاشکار ہو کر مالی نقصان اٹھاتے ہیں ان کو کبھی ان کے دینے ہونے مال سے معادنے کم اور کبھی زیادہ مل جاتا ہے اور یہ کمپنیوں سے تعلق رکھنے والا رواجی بیمہ، ہر ایک میں بعض شرکاء کو ان کے دینے ہونے مال کا معادنے کبھی بالکل نہیں ملتا اور کبھی ملتا ہے تو کمی بیشی کے ساتھ ملتا ہے پورا معادنے نہیں ملتا اور اس کا دار و مدار اتفاقات اور غیر اختیاری حالات پر ہوتا ہے۔

بیمہ کے اس معاملہ اور معاملہ کے متعلق شرعی حکم کیا ہے جو اس کا یا عدم جواز کا اس بارے میں اپنے علم و فہم کے مطابق کچھ عرض کرنے سے پہلی یہ عرض کر دینا ضروری سمجھتا ہوں کہ جب دنیا میں پہنچ بر اسلام صلی اللہ علیہ وسلم کا ظہور اور قرآن مجید کا نزول ہوا اس وقت عرب معاشرے میں یہی کا یہ معاملہ کسی شکل میں بھی موجود نہ تھا لہذا قرآن مجید میں جزوی صراحة کے ساتھ اس کا کوئی ذکر ہے اور نہ حدیث نبویہ میں صریح طور پر اس کا کوئی بیان، اسی طرح آگے چل کر جو ائمہ مجتہدین نے فرقہ کندوین فرمائی اس وقت بھی ان کے سامنے کہیں بیمہ کا معاملہ موجود نہ تھا لہذا ان کی کتابوں میں اس کا کوئی ذکر نہیں ملتا، متقد میں کی کتب فقہ میں ہی نہیں بلکہ متاخرین فقهاء کی کتابوں میں بھی اس کے متعلق کوئی بحث موجود نہیں، علامہ شاہی ابن عابدین نے جن کی وفات ۱۴۵۲ھ میں ہوئی ائمہ مشہور کتاب رالمختار میں ہبھی دفعہ سوکرہ کے نام سے بیمہ کی ایک شکل کا ذکر کیا اور اسے شرعاً ناجائز بتلایا ہے ان کے سامنے بھی بیمہ کی یہ شکل موجود نہ تھی جو آج تجارتی بیمہ کمپنیوں کے وجود سے قائم اور برس کار ہے، جہاں تک میرے مطالعے کا تعلق ہے میں سمجھتا ہوں گذشتہ نصف صدی میں مختلف علماء کرام نے اس کے متعلق لکھا جب ان کے ہاں یہ معاملہ مغرب کی تقلیدی میں رائج ہوا اور بروئے کل آیا، کسی نے اسلام کی رو سے اس کو جائز کہا اور کسی نے ناجائز، کسی نے اس کی بعض شکلوں کو جائز اور بعض کو ناجائز لکھا بلکہ اب تک یہ اختلاف زور و شور کے ساتھ چل رہا ہے، بہر حال جیسا کہ میں نے اپر عرض کیا قرآن و حدیث میں جزوی صراحة کے ساتھ اس معاملہ کے متعلق کوئی مذکور نہیں کہ یہ جائز ہے یا ناجائز البتہ قرآن و حدیث میں عام شرعی حیثیت کا تعین کیا جا سکتا ہے، عام معاشی معاملات کے جواز و عدم جواز اور درست و نادرست سے متعلق قرآن و حدیث کا وہ کلی تصور اور اصولی ضابطہ کیا ہے اور اس سے معاملہ بیمہ کے متعلق جو

شرعی حکم مستبین طہوتا ہے وہ کیا ہے؟ اسے پیش کرنے سے پہلے یہ عرض کر دینا غیر مناسب نہ ہو گا کہ یہے کا یہ
معاملہ، ان معاشری معاملات میں سے نہیں جن کی ہر انسانی معاشرے میں ہمیشہ ضرورت رہتی اور جن کے بغیر
تو یہ معیشت کی گلائی چل ہی نہیں سکتی جیسے خرید و فروخت کا تجارتی معاملہ کہ اس کی ہر انسانی معاشرے میں
ہمیشہ ضرورت رہتی کہ اس کے بغیر معیشت کی گلائی چل ہی نہیں سکتی جبکہ یہے کا معاملہ ایسا معاشری معاملہ
ہے جو بعض معاشروں اور ملکوں میں پایا جاتا اور بعض میں نہیں پایا جاتا، مثلًا آج یہے کا معاملہ ان ملکوں اور
معاشروں میں تو متعدد شکلوں سے موجود ہے جن کا معاشری نظام اور اقتصادی سسٹم پیش از مہم اور سرمایہ دارانہ
ہے لیکن ان ملکوں اور معاشروں میں داخلی طور پر کہیں موجود نہیں جو سو شلست اور جن کا معاشری نظام سو شلزم
ہے اور اشرافیت ہے حالانکہ ان کی قومی اور اجتماعی معیشت کی گلائی خوب اچھی طرح چل رہی ہے بلکہ ان کے ہاں
بیمه کا کلرو بار قانوناً ممنوع ہے۔

جہاں تک اسلام کا تعلق ہے وہ یہ چاہتا ہے کہ بلا کسی تخصیص و امتیاز معاشرے کے ہر ہر فرد کو وہ
بنیادی معاشری ضروریات لازماً میسر ہوں جن کے بغیر عام طور پر ایک انسان اپنی طبعی عمر تک زندگی ملینا کے ساتھ
زندہ رہ سکتا ہے اور نہ اپنے متعلق فرائض شخصی تھیک طریقہ سے ادا کر سکتا ہے جو مختلف حیثیات سے اس کے ذمہ پر
عائد ہوتے اور جن کی ادائیگی پر معاشرے کے قیام و بقا کا دار و مدار ہوتا ہے، اور پھر اس کے لئے وہ ضروری
ٹھہرہاتا ہے کہ معاشرے کے جو افراد خود کام کرنے اور کمائے کی قدرت و صلاحیت رکھتے ہوں ان کے لئے کام
اور کمائے کے موقع ہمیا ہوں نیز ان کے کام کی کم از کم اتنی اجرت ضرور لگائی جانے جس سے ان کی بنیادی
ضروریات پوری ہو سکتی ہوں یعنی گوسادہ سے سادہ شکل اور معمولی معیار سے ہی لیکن اس اجرت سے ان کی غذا،
لباس، بہائش، علیج اور ایک حد تک تعلیم کی ضرورتیں پوری ہو سکیں، اور جو افراد کسی عذر اور مجہوری کی وجہ سے
خود کام کرنے اور کمائے کے قابل نہ ہوں اور مغلس و نادار بھی ہوں تو اسلام ان کی معاشری کفالت کی ذمہ داری،
معاشرے کے غنی و مالدار افراد پر ذاتا اور ان پر لازم ٹھہرہاتا ہے کہ خود براہ راست یا حکومت کے توسط سے
ایسے محتاج و نادار افراد کی معاشری ضروریات کا انتظام کریں خواہ زکوہ و صدقات کے مال سے پویا تبرعات کے
مال سے تاکہ وہ بھی اطمینان کے ساتھ زندہ رہ سکیں۔

اور پھر چونکہ بعض دفعہ ایسا بھی ہوتا ہے کہ معاشرے کے غنی و خوشحال افراد ناگہانی حادثے اور ارضی
سمادی آفت کی زد میں اکر نقصان اٹھاتے اور پریشان ہو جاتے ہیں ایسی صورت میں ان کے لئے اسلام کی پہاشت
یہ ہے کہ وہ اس مصیبت کو اللہ کی طرف سے ابتلاء سمجھ کر اور یہ اعتقاد رکھتے ہوئے کہ یہ رحمان و رحیم اللہ کی طرف
سے ہے لہذا اس میں ضرور بھاری کوئی مصلحت پوشیدہ ہو گی صبر و سکون سے کام لیں اور رضا بر تھنا کا مظاہرہ
کریں اس سے ان کو اللہ کی رضا اور خاص رحمت و ہم برانی حاصل ہو گی جو بنده مومن کے لئے اللہ کی بڑی نعمت ہے
اور پھر اگر ان کو اس حادثے اور آفت سے اتنا نقصان ہوئے ہے کہ وہ مغلس و نادار ہو کر رہ گئے ہیں تو اسلام
معاشرے کے دوسرے غنی و خوشحال پر لازم ٹھہرہاتا ہے کہ وہ ذکوہ صدقات اور قرض حسنے کے اموال سے ان

نفس و نادار افراد کی مدد کریں اور ان کو ایسا معاشری سہارا دیں کہ وہ اپنے پاؤں پر کھڑے ہو سکیں، اور اگر صورت حال یہ ہو کہ حادثے سے یہ نقصان اٹھانے کے بعد بھی کوئی شخص غنی ہی ہو جیسا کہ لاکھوں تھی چند ہزار کا نقصان اٹھانے کے بعد بھی غنی و مالدار رہتا اور اس پر زکہ دینی واجب ہوتی ہے تو ایسے شخص کے نقصان کی تلفی کرنا معاشرے کے دوسرے افراد کی زمداداری نہیں ہوتی زده زکہ و صدقات کے مال سے اس کی مدد کر سکتے ہیں کیونکہ وہ غنی ہے نہ اپنے دوسرے مال سے اس کو دینے کے پابند ہیں، یہ الگ بات ہے کہ اس کا کوئی دوست یا رشتہ دار بطور احسان اس کے نقصان میں حصہ لیتا اور ابھی مرضی سے اس کو فائدہ ہو، ہنچانا چاہتا ہے تو اسلام اس سے نہیں روکتا بلکہ اس وجہ سے مستحسن قرار دیتا ہے کہ اس سے تعلق میں پختگی اور خوشنگواری روشنما ہوتی ہے جو چیز ہے۔

اسی طرح اگر معاشرے کے کچھ غنی و مالدار لوگ مل کر اس غرض سے ایک فنڈ قائم کرتے ہیں کہ ہم سے کسی کو قلل حادثے کی وجہ سے نقصان ہنچتا تو اس حد تک اس کے نقصان کی تلفی کر دی جائے گی تو اسلام اس قسم کے معاملہ نہیں سے بھی نہیں روکتا بلکہ یہ واضح رہے کہ اسلام اس طرح کے معاملہ نہیں کو غیر ایم اور غیر ضروری قرار دیتا اور اس کی حوصلہ افزائی نہیں کرتا کیونکہ اس کے ہونے والے ہونے سے معاشرے کی اجتماعی فلکح و بہبود پر کوئی خاص اثر نہیں پڑتا، اس سے نہ ملک کی مجموعی دولت و ثروت میں کچھ اضافہ ہوتا ہے نہ اجتماعی ملکوں و اطمینان کو کوئی فروع ملتا ہے، اس سے بعض افراد کو انفرادی طور پر ضرور فائدہ ہنچتا ہے لیکن اسلام میں اس کی اس لئے اہمیت نہیں کہ بعض افراد کو فائدہ تو معاملہ رہا اور قمار سے بھی ہنچتا ہے لیکن اسلام ان کو حرام اور ممنوع ٹھہراتا ہے، مطلب یہ کہ کسی چیز کے رواج سے معاشرے کے کچھ افراد کو فائدہ ہنچتا اس چیز کے اچھے اور مستحسن ہونے کی دلیل نہیں بن سکتا، اسلام چونکہ شخصی اور انفرادی مفادات کے مقابلہ میں اجتماعی مفاد کو ترجیح دیتا اور اپنے احکام میں اس کو مطلوب رکھتا ہے لہذا یہی جیسے معاملات کو پسند نہیں کرتا اور کوئی خاص اہمیت نہیں دیتا، اس لئے بھی کہ اسلام معاشرے میں جو معاشری اعتماد و توازن قائم کرنا چاہتا ہے یہی جیسے معاملات اس کے لئے کسی درجہ میں بھی ضروری اور مفید ثابت نہیں ہوتے۔

اب میں اس اصولی اور کلی تصور کی طرف آتا ہوں جو قرآن و حدیث میں عام معاشری معاملات کے جواز و عدم جواز سے متعلق دیا گیا ہے، وہ یہ کہ جو معاشری معاملات عدل و قسط کے مطابق اور جن میں ہر فرق کو اس کے مال کا ضرور اور پورا معاوضہ ملتا ہے وہ جائز درست ہے اور جو ایسے نہیں یعنی ان میں ہر فرق کو اس کے مال کا معاوضہ نہیں ملتا یا قدر و قیمت کے لحاظ سے پورا اور مساوی نہیں ملتا وہ ناجائز نا درست ہیں یہ اس وجہ سے کہ ہمیں قسم کے معاملات میں پورا حق ملنے کی بنا پر ہر فرق کی حقیقی رخصاندی موجود ہوتی ہے جو معاملہ کی صحت کے لئے لازمی شرط ہے جبکہ دوسرا قسم کے معاملات میں وہ اس وجہ سے موجود نہیں ہوتی کہ ان میں ہر فرق کے لئے اس کا پورا حق محفوظ نہیں ملتا اسچی رخصاندی کی مروضی علامت ہے، یہ اصولی تصور قرآن مجید کی جن آیات سے ثابت اور مفہوم سوتا ہے ان میں سے ایک سورہ النساء کی یہ آیت ہے: یا ایسا الذین امنوا ل

تاكلو اموالکم بینکم بالباطل الا ان تكون تجارة عن تراض منکم * ترجمہ: اے وہ لوگوں جو ایمان سے مشرف ہو چکے ہو آپس میں ایک دوسرے کے احوال باطل و ناحق طور پر نہ کھاؤ مگر یہ کہ وہ ایسی تجارت کا طریقہ ہو جس میں فریقین کی حقیقی رضامندی پانی جاتی ہو۔

اس آئت میں لفظ باطل، حق کی خداور نقیض ہے یعنی وجہ ہے کہ اس کا ترجمہ ناحق کیا جاتا ہے بعض مفسرین کرام نے اس آئت کی تفسیر کرتے ہوئے باطل کے متعلق حضرت عبداللہ بن عباس اور حضرت سن بصری کا یہ قول نقل کیا ہے: "الباطل هو كل ما يؤخذ من الإنسان بغير عوض" - باطل ہر وہ مال ہے جو کسی انسان سے بلا عوض لیا جائے۔ علامہ رشید رضا نے تفسیر المنار میں باطل کی تفسیر کرتے ہوئے لکھا ہے: اما الباطل مالم يكن في مقابلة شئٍ حقيقيٍّ - ترجمہ: باطل وہ مال ہے جو کسی حقیقی شے کے مقابلہ میں نہ ہو۔ لہذا آئت مذکور کے پہلے حصے کا مطلب ہوا ہے مسلمانو تم آپس میں ایک دوسرے کا مال بغیر عوض کے نہ لو اور کوئی کسی مال کا صحیح عوض وہ ہوتا ہے جو مالیت اور قدر و قیمت میں اس مال کے برابر ہو لہذا کچھ واضح الفاظ میں اس کا مطلب یہ ہوا کہ موسنوں کے لئے یہ جائز نہیں کہ وہ لین دین کے معاملہ میں ایک دوسرے کا مال بغیر صحیح عوض کے لیں کوئی کسی بغیر عوض کے دوسرے کا مال لینا باطل اور حرام ہے۔ سرقہ، غصب، خیانت، رشو، قمار اور ربہ بھی اسی وجہ سے حرام و ممنوع ہیں کہ ان میں ایک شخص دوسرے کا مال بغیر عوض کے لیتا اور حق تلفی کا مرتبہ ہوتا ہے۔

آئت مذکور کے دوسرے حصے میں الاحرف استثناء کے بعد باطل سے مستثنی جس معاشری معاملے کا بیان ہے وہ تجارت کا معاملہ ہے جس میں فریقین کی حقیقی رضامندی موجود ہو، ظاہر ہے کہ تجارت کے معاملہ میں ہر فرق کے لئے اس کے مال کا عوض موجود ہوتا ہے خریدار کے لئے جس کی شکل میں اور دکاندار کے لئے نقدی و شمن کی شکل میں، لیکن بعض دفعہ ایسا بھی ہوتا ہے کہ تجارت اور خرید و فروخت کے معاملہ میں ایک فرق دوسرے کو اس کی چیز کا جو عوض دیتا ہے وہ قدر و قیمت کے لحاظ سے دوسرے سے لی ہوئی چیز کی قدر و قیمت کے برابر نہیں ہوتا، ایسا بعض دفعہ جھوٹ اور دھوکے کی وجہ سے ہوتا ہے اور بعض مرتبہ کسی مجروری کی بناء پر ہوتا ہے لہذا ایسی صورت میں اس فرق کی حقیقی رضامندی صرف اس وقت ہوتی ہے جب حقدار کو اس کا حق پورا اور ٹھیک ملتا ہے گویا پورے حق کا ملنا حقیقی رضامندی کا سبب بھی ہوتا ہے اور اس کے وجود کی علامت و دلیل بھی، کیونکہ یہ ایک ناقابل انکار حقیقت ہے کہ معاوضے کے طور پر لین دین کے معاملہ میں ہر فرق دل سے یہ چاہتا ہے کہ اس کے مال کا ہر لحاظ سے پورا اور مساوی عوض ملے کم نہ ملے، چنانچہ جہاں وہ چاہت پوری ہوتی ہے وہاں خود بخود حقیقی رضامندی وجود میں آجائی ہے، لہذا آئت مذکور میں تجارت کے ساتھ عن تراض منکم کے الفاظ یہ تفاضا کرتے ہیں کہ معاوضے اور تبادلے کے معاملہ میں ہر فرق معاملہ کو اس کے مال کا عوض و بدل ٹھیک ٹھیک اور برابر ملنا چاہئے کیونکہ اس کے بغیر حقیقی تراضی موجود اور متحقق نہیں ہو سکتی جو معاملے کے حق اور صحیح ہونے کے لئے اس ضروری ہے۔

رسول اللہ صلی اللہ علیہ وسلم کی بعض احادیث سے بھی یہی ظاہر اور ثابت ہوتا ہے کہ کسی کا مال اس کی رضامندی کے بغیر لینا حلل اور جائز نہیں، مسنداً حمد میں یہ حدیث مختلف طرق سے رواشت کی گئی ہے بعض کے کلمات ہیں لا یحل مال امرء مسلم الابطیح نفس منه بعض کے الفاظ ہیں - لا یحل للامرء من مال اخیه شفی اللہ بطیح نفس منه اور بعض کے الفاظ ہیں - لا یحل للامرء من مال اخیه الاما طابت به نفسه الفاظ کے متمول احتلاف کے باوجود سب روایات کا مضمون یہی ہے کہ کسی کا مال اس کی حقیقی مرضی خوشی کے بغیر لینا حلل اور جائز نہیں اور جیسا کہ اوپر عرض کیا گیا مالیں دین کے معاملہ میں حقیقی مرضی خوشی کے جانتے کا معروضی معيار ہر فرق کو اس کے مال کا صحیح اور مساوی عوض ملتا ہے ورنہ ظاہری اور لفظی رضامندی تو معاملہ روپ ہمیشے قطعی ظالمانہ معاملے میں بھی موجود ہوتی ہے جو شخص دوسرے سے سود پر قرض لیتا ہے اپنی مرضی سے لیتا اور سود دیتا ہے اس کے باوجود یہ معاملہ اس لئے حرام ہے کہ اس میں قرضناہ اپنے قرضدار سے قرض کی اصل رقم پر بطور سود جو زائد مال لیتا ہے اس کا کوئی مالی عوض اس کی طرف سے قرضدار کے لئے نہیں ہوتا ابذا وہ بلا عوض دوسرے کا مال لیتا ہے جو باطل اور ناجائز کا مصدقہ ہے معاملہ روپ میں ایک شخص بغیر عوض کے دوسرے کا مال لیتا ہے اس کا اظہار بعض مفسرین کی ان عبارات سے بخوبی ہوتا ہے جو انہوں نے روپ کی تفسیر میں تحریر میں یہ مشعر وظ زیادتی اس وجہ سے روپ ہے کہ مفترض یعنی قرض دینے والے کی طرف سے اس زیادتی کا عوض موجود نہیں ہوتا۔ علامہ ابو بکر ابن العربي مالکی اپنی مشہور تفسیر احکام القرآن میں لکھتے ہیں: المراد بالريوفى الآية كل زيادة لم يقابلها عوض "۔ آئت میں جس روپ کو حرام بتلیا گیا ہے اس سے مراد ہے ہر وہ زیادتی جس کے مقابل عوض نہ ہو۔ علامہ النسفی اپنی تفسیر مدارک التنزیل میں رقطراز ہیں: الريو هو فضل مال حال عن العوض فی معاوضہ مال بمال " مال کے بدله مال کے معاوضہ میں وہ زائد مال جو عوض سے غالی ہو روپ ہے ، تفسیر روح المعانی میں علامہ آلوسی کی تحریر ہے: الريوفى الشرع عبارت عن فضل مال لليقابلہ عوض فی معاوضہ مال بمال - شریعت میں روپ کا مطلب ہے مال سے مال کے معاوضہ میں وہ فاضل مال جس کے مقابلہ میں عوض نہ ہو۔ امام فخر الدین الرازی اپنی مشہور تفسیر الکبیر میں لکھتے ہیں: " الريو يقتضي اخذ مال اللسان من غير عوض روپ کسی انسان کا مال بلا عوض لینے کا تقاضا کرتی ہے ۔

چونکے مفسرین کی مذکورہ عبارات و تحریرات سے ظاہر ہوتا ہے کہ دوسرے کا مال بغیر عوض کے لینا روپ کی ماحیت میں داخل اور اس کا لازمی جزو ہے اور یہی اس کے شرعاً حرام ہونے کی اصل وجہ ہے اس سے بجا طور پر یہ مطلب بھی نکلتا ہے کہ جس دوسرے معاشری معاملے میں یہ وجہ موجود ہو وہ بھی شرعاً حرام و ناجائز قرار پانا چاہیے ۔

دوسری قرآنی آئت جو مذکورہ اصولی و کلی تصور پر دلالت کرتی ہے سورہ بقرہ کی یہ آئت ہے:

وان تبّت فلکم رؤوس اموالِ حکم لاتظلمون ولا تظلمون * اور اگر تم رو سے توبہ اور رجوع کر لو تو پھر تمہارے لئے تمہارے اصل مال میں نہ تم ان سے زائد لے کر دوسروں پر ظلم کرو اور نہ تمہارے اصل مال روک کر تم پر ظلم کیا جائے۔ اس سے پہلے کی آئت میں رب کو نہ چھوڑنے والوں کے لئے اللہ اور اس کے رسول کی طرف سے اعلان جنگ ہے یعنی جو لوگ رب کو نہ چھوڑیں وہ یہ سمجھ لیں کہ وہ گویا اللہ اور اس کے رسول سے برسر پیکار اور مصرف جنگ میں، پھر اس آئت میں فرمایا کہ تم اگر روپ سے توبہ کر لو اور اسے ہمیشہ کے لئے چھوڑ دو تو تمہارے لئے صرف تمہارے اصل مال میں ان پر زائد کچھ نہیں، اصل مال سے زائد لے کر نہ تم دوسروں پر ظلم کرو اور نہ دوسرا سے تمہارے اصل مال کو روک کر اس میں کمی کر کے تم پر ظلم کریں، اس سے معلوم ہوا کہ سودخوار اپنے مقروض سے قرض کے اصل مال پر جو بھی زائد مال لیتا ہے وہ اس کا حق نہیں بلکہ مقروض کا حق ہوتا ہے لہذا اس کا کچھ بھی زائد لینا مقروض کی حق تلفی اور اس پر ظلم کرنا ہے اور یہ کہ وہ زائد مال اس لئے اس کا حق نہیں ہوتا کہ اس کی طرف سے اس کا کوئی حقیقی عوض موجود نہیں ہوتا جو شرعاً اس کو اس زائد مال کا حقدار بنتا ہو اور جو تکربہ میں معاملہ میں ایک فرق کی ضرور حق تلفی ہوتی ہے لہذا تلفی طور پر اس کو اسلام نے حرام نہیں کیا اور اس سے سختی کے ساتھ منع کیا ہے۔

قرآن مجید کی ان آیات سے بھی مذکورہ اصولی تصور کا خصوصی تعلق ہے جن میں خرید و فروخت کے اندر مابپ تول عدل کے مطابق پورا رکھنے کی تاکید اور بخس و تطفیف کی ممانعت ہے۔ مثلاً سورہ هود میں ارشادِ رب العرب سے:

اونو المکیال و المیزان بالقسط و لاتبخسوا الناس اشیاءهم الایه ترجمہ: ماب تول انصاف کے ساتھ پورا رکھو اور لوگوں کو ان کی چیزیں گھٹانا کرنے دو۔ سورہ الاسراء میں فرمایا اونو الكیل اذا کلتم و زنوا بالقسط لاس المستقیم * جب ماپ تو ماپ پورا رکھو اور جب تول تو حکم دسید ہی ترازو سے تولو۔ سورہ المطفین میں ایسے لوگوں کے لئے عذاب کی وعید ہے جو جب اپنے لئے لوگوں سے ماپ کر لیتے ہیں تو پورا پورا لیتے ہیں اور جب دوسروں کو ماپ تول کر دیتے ہیں تو کم دیتے ہیں۔

ان قرآنی آیات میں ماپ تول کے اندر کی اور بخس و تطفیف سے اس لئے منع فرمایا گیا ہے کہ اس سے ایک فرق معاملہ کو اس کا واجبی حق پورا نہیں ملتا اور دوسرا بغیر عوض کے اس کی چیز لے لیتا ہے اور یہ مطلوبہ عدل کے خلاف اور ظلم ہے اس قسم کے احکام سے شارع کا منذہ یہ کہ معادھے کے معاملات میں ہر یہ کا اس کا حق نہیں اور معاملہ سب کی حقیقی رضا مندی سے طے پانے۔

قریب نواں ہیں یہیں سے درود مدد جس کے بعد قانونی ضابطے کی روشنی میں جب ہم مرد جو معاملہ ہمہ کا
قرآن و حدیث سے ماخوذ مذکورہ اصولی تصور اور قانونی ضابطے کی روشنی میں جب ہم مرد جو معاملہ ہمہ کا
جائزہ لیتے ہیں جو تجارتی ہمہ کمپنیوں کی سر کر دیگی میں چل بھائے اور جو بلاشبہ تبرع کا نہیں مالی معادلے کا معاملہ
ہے تو ہمیں صاف نظر آتا ہے کہ شریعت اسلامی کی رو سے یہ معاملہ باطل اور ناجائز ہے کیونکہ اس میں شریک
سب شر کاء کوان کے مال کا عوض نہیں ملتا بلکہ بعض بالکل محروم رہتے، بعض کو پورا عوض نہیں ملتا اور بعض

کو زیادہ ملتا اور وہ بلا عوض دوسرے کامال لے لیتے ہیں جو ان کے لئے حلال اور جائز نہیں ہوتا، سب جانتے ہیں کہ اشیاء کے بیمہ میں مثلاً موڑ کا کے بیمہ دار بھی کمپنی کو جو یکمشت رقم ادا کرتا ہے مقرہہ مدت میں جب حادثہ رو نما نہیں ہوتا تو وہ رقم اس کو واپس نہیں ملتی بلکہ وہ بلا کسی مالی معاوضے کے کمپنی کی ملکیت میں چلی جاتی ہے اور چونکہ اس میں بیمہ کمپنی کی طرف سے بیمہ دار کے لئے اس کی رقم کا کوئی حقیقی عوض موجود نہیں ہوتا لہذا اس کی حقیقی رضا مندی مفقود ہوتی ہے اور مقرہہ مدت میں حادثہ رو نما ہو جانے تو اس صورت میں بیمہ دار کو عموماً اس کی ادا کر دہ رقم سے یا کم ملٹی سے یا زیادہ، اس کے برابر کبھی نہیں ملتی، اسی طرح مثلاً زندگی کے بیمہ میں جب بیمہ دار کچھ قسطیں کسی وجہ سے بند کر دیتا یا معاپلہ ختم کر دیتا ہے تو اس کی ادا کر دہ اقساط کی رقم اس کو لوٹانی نہیں جاتی بلکہ بلا کسی حقیقی معاوضے اور رضا مندی کے کمپنی اس کو اپنے کھاتے میں ڈال لیتی ہے، اسی طرح اس کے بر عکس بعض دفعہ ایسا بھی ہوتا ہے کہ کمپنی بیمہ دار کو اس کے ادا کر دہ مال سے کہیں زیادہ دے دیتی ہے مثال کے طور پر ایک شخص کی زندگی کا بیمہ ایک لاکھ روپے میں ہوتا ہے اور ایک قسط ادا کرنے کے بعد وہ مر جاتا ہے تو کمپنی اس کے ورثاء کو ایک لاکھ روپے دے دیتی ہے جبکہ اس نے مثلاً پانچ روپے ادا کئے ہوتے ہیں حالانکہ اس بیمہ دار یا اس کے ورثاء کی طرف سے زائد رقم کا کوئی حقیقی عوض موجود نہیں ہوتا۔

یہاں یہ عرض کر دینا ضروری ہے کہ بیمہ دار اور بیمہ کمپنی کے درمیان لین دین میں حور رضا مندی ہوتی ہے وہ حقیقی رضا مندی نہیں ہوتی جو شریعت میں مطلوب ہے بلکہ اسلامی رضا مندی ہوتی ہے جو جو نے کے معاملہ میں جواہزوں کے درمیان ہوا کرتی ہے لیکن چونکہ جو نے میں جیتنے والا فرق پہانچنے والے فرق کا جو مال لیتا ہے وہ بلا کسی حقیقی اور مالی عوض کے لیتا ہے جو اس کی عدم رضا مندی پر دلالت کرتا ہے لہذا ظاہری رضا مندی کے باوجود جو نے کا معاملہ شرعاً حرام و ناجائز ہے تو پھر یہے کا معاملہ اس ظاہری رضا مندی کی وجہ سے کیسے حلال اور جائز ہو سکتا ہے؟ دراصل حقیقی رضا مندی کا اصل سبب جیسا کہ بار بار عرض کر چکا ہوں معاوضے کے معاملہ میں عوض کا پورا پورا اور لازمی ملتا ہے چنانچہ اس کے موجود نہ ہونے پر حقیقی رضا مندی کے موجود نہ ہونے کا دار و مدار ہے۔

ختصر خلاصہ یہ کہ اس میں کچھ ٹک نہیں مردوجہ یہے کا معاملہ جس کا تعلق بیمہ کمپنیوں سے ہے معاوضے کا معاملہ ہے اور معاوضے کے ہر معاملہ کی صحت و درستی کے لئے شرعاً اس ضروری ہے کہ اس میں شریک ہر فرق کو اس کے مال کو ضرور اور پورا پورا عوض ملے لیکن بیمہ کے اس مردوجہ معاملہ میں شریک ہر شخص کو اس کے مال کا معادفہ نہیں ملتا، بعض کو بالکل ملتا ہی ہیں اور بعض کو کمی بیشی کے ساتھ ملتا ہے جن کو ان کے مال کا عوض بالکل ملتا ہی نہیں یا کم ملتا ہے ان کا مال بغیر ان کی حقیقی رضا مندی کے بیمہ زندگی یا دوسرے بعض شرعاً کو مل جاتا ہے لہذا یہ معاملہ شریعت کی رو سے باطل اور ناجائز قرار پاتا ہے قطع نظر اس سے کہ اس میں غدر، قمار اور سود پایا جاتا ہے یا نہیں پایا جاتا، میرے استدلال کا تعلق اس اصل برافی سے ہے جس کی وجہ سے شریعت نے غد، قمار اور سود کو حرام ثہرا یا ہے جب وہ برافی بیمہ کے مردوجہ معاملہ میں یقیناً پائی

بھاقی ہے تو وہی اس کے حرام و ناجائز ہونے کے لئے کافی ہے یعنی دوسرے کا مال بلا عوض اور بلا حقیقی رضامندی کے لینا جبے قرآن مجید نے اکل بالباطل سے تعبیر کیا ہے۔

اب رہا یہ سوال کہ کیا معاملہ ہے۔ کی کوئی انسی شکل بھی ہو سکتی ہے جو شریعت اسلامی کی رو سے جائز و درست ہو تو اس کا جواب یہ کہ ہاں ہو سکتی ہے اور وہ احسان و تبرع پر مبنی انہم امداد ہا، کی کی شکل ہے جس میں شریک ہر شخص، یہ فتنہ میں جو مال جمع کرے اپنے کسی مادی اور مالی فائدے کی غرض سے نہیں بلکہ محض انہم کے دوسرا سے شر کاء کے فائدہ کی غرض سے جمع کرے، نیز وہ مال زکا و صدقہ کی رو سے نہ ہو بلکہ ذاتی مال سے بطور احسان و پہمیہ ہو کیونکہ یہ فتنہ جن لوگوں کی امداد کے لئے قائم کیا گیا وہ مساکین نہیں بلکہ اعتماد ہیں جن کو صدقہ اور زکا کا مال تو نہیں دیا جا سکتا البتہ ہدیہ اور حبہ دیا جا سکتا ہے اور وہ اس سے فائدہ اٹھا سکتے ہیں، ایک حدیث نبوی ہے ”تہادوا تجابا آپس میں ایک دوسرے کو ہدیہ دو اور باہمی محبت پاؤ۔“

اور چونکہ ہدیہ کی مذکورہ شکل، معاوضے والی شکل نہیں جس میں شریک ہر شخص اور ہر فرق اپنے موقع ہونے مال کا مادی اور مالی معاوضہ چاہتا ہے یہ دوسری بات ہے جس شخص کو ہدیہ کی مقررہ مدت میں موقع حادثہ پیش نہیں آتا اس کے مال کا عوض نہیں ملتا، بلکہ یہ شکل تبرع و احسان والی شکل ہے جس میں شریک کوئی شخص یہ نہیں چاہتا کہ اس کو اس کے دینے ہونے مال کا معاوضہ ملے اگرچہ مقررہ مدت میں موقع حادثہ رو نما ہو جائے تو اس کو دوسروں کی طرف سے مال مل جاتا ہے جو بطور عوض نہیں بلکہ بطور احسان و تبرع ہوتا ہے بہر حال یہ اس کا مقصود نہیں ہوتا اور مقررہ مدت میں موقع حادثہ رو نما ہو تو اس کو دیا ہوا مال واپس نہیں ملتا بلکہ بلا عوض دوسروں کو مل جاتا ہے اور دوسروں کو مل جانے سے اس کی کوئی حق تلفی واقع نہیں ہوتی کیونکہ اس نے جس وقت اپنا مال یہ فتنہ کو بطور تبرع و احسان دیا اسی وقت وہ اپنے حق سے دستبردار ہو گیا چنانچہ جب حق ہی شہادا پھر حق تلفی کا کیا سوال، اس میں اگرچہ اس کے سامنے کوئی مادی اور مالی عوض نہیں ہوتا لیکن ایک معنوی عوض ضرور موجود ہوتا ہے اور وہ یہ کہ اس احسان کی بدولت انہم کے ارکان سے اس کے تعلقات زیادہ خوبگوار اور اطمینان بخش ہوں گے اور عرت میں اضافہ ہو گا جس طرح کہ مسلکیں کو صدقہ دینے والے کے سامنے اگرچہ کوئی مادی عوض نہیں ہوتا لیکن اللہ کی رضا و خوشودی اور اخروی اجر و ثواب کی صورت میں معنوی اور روحانی عوض موجود ہوتا ہے لہذا اس کی حقیقی رضامندی پائی جاتی ہے۔

احسانی ہدیہ کی جو شکل اور عرض کی گئی ہے اگرچہ نا ممکن العمل نہیں لیکن آج معاشرے کے عام طور پر جو ذہنی اور خارجی حالات ہیں ان میں اس پر عمل کرنا خاص شکل اور دیر طلب کام ضرور ہے مسلسل اور بھرپور کوشش کرنے سے انشاء اللہ ضرور کامیابی ہو سکتی ہے کیونکہ یہ شکل میوچل ہدیہ سے کچھ ملتی ہے جو بعض مالک میں عمل اقامہ اور رائج ہے۔